

# Venkateswara Stotras

## శ్రీ వేంకటేశ్వర సుప్రభాతమ్

కౌసల్యా సుప్రజారామ! పూర్వా సంధ్యా ప్రవర్తతే,  
ఉత్తిష్ట నరశార్దూల! కర్తవ్యం దైవమాహ్నికమ్.

ఉత్తిష్టోత్తిష్ట గోవింద! ఉత్తిష్ట గరుడధ్వజ!  
ఉత్తిష్ట కమలాకాంత! త్రైలోక్యం మంగళం కురు.

మాతః! సమస్తజగతాం మధుకైటభారేః  
వక్షో విహారిణి! మనోహర దివ్యమూర్తే!  
శ్రీస్వామిని! శ్రితజనప్రియదానశీలే!  
శ్రీవేంకటేశదయితే! తవ సుప్రభాతమ్.

తవ సుప్రభాతమరవిందలోచనే!  
భవతు ప్రసన్న ముఖచంద్రమండలే!  
విధిశంకరేంద్ర వనితాభిరర్చితే!  
వృషశైలనాథదయితే! దయానిధే!

అత్ర్యాది సప్తఋషయః సముపాస్య సంధ్యామ్  
ఆకాశ సింధుకమలాని మనోహరాణి,  
ఆదాయ పాదయుగమర్చయితుం ప్రపన్నాః  
శేషాద్రిశేఖరవిభో! తవ సుప్రభాతమ్

పంచాసనాబ్జభవషణ్ముఖవాసవాద్యాః  
త్రైవిక్రమాదిచరితం విబుధాః స్తువన్తి,

భాషాపతిః పఠతి వాసరశుద్ధి మారాత్  
శేషాద్రిశేఖరవిభో! తవ సుప్రభాతమ్.

ఈషత్ప్రపుల్లసరసీరుహనారికేళ  
ప్రూగద్రుమాది సుమనోహరపాలికానామ్,  
ఆవాతి మందమనిలః సహ దివ్యగంధైః  
శేషాద్రిశేఖరవిభో! తవ సుప్రభాతమ్.

ఉన్మీల్య నేత్రయుగముత్తమ పంజరస్థాః  
పాత్రావశిష్ట కదళీఫలపాయసాని,  
భుక్త్వా సలీలమథ కేళిశుకాః పఠంతి  
శేషాద్రిశేఖరవిభో! తవ సుప్రభాతమ్.

తంత్రీ ప్రకర్షమధురస్వనయా విపంచ్యా  
గాయత్యనంత చరితం తవనారదో ఽపి,  
భాషాసమగ్రసమకృత్యురచారురమ్యం  
శేషాద్రిశేఖరవిభో! తవ సుప్రభాతమ్

భృంగావళీ చ మకరంద రసానువిద్ధ  
ఝంకారగీతనినదై స్సహ సేవనాయం,  
నిర్యాత్యుపాంతసరసీకమలోదరేభ్యః  
శేషాద్రిశేఖరవిభో! తవ సుప్రభాతమ్.

యోషాగణేన పరదద్ధి విమధ్యమానే  
ఘోషాలయేషు దధిమంథనతీప్రఘోషాః,  
రోషాత్ కలిం విదధతే కకుభశ్చ కుంభాః

శేషాద్రిశేఖరవిభో! తవ సుప్రభాతమ్.

పద్మే శమిత్ర శతపత్ర గతాళివర్గాః  
హర్తుం శ్రియం కువలయస్య నిజాంగలక్ష్మ్యా  
భేరీనినాదమివ బిభ్రతి తీవ్రనాదం  
శేషాద్రిశేఖర విభో! తవ సుప్రభాతమ్

శ్రీమన్నభీష్టవరదాఖిలలోకబంధో!  
శ్రీ శ్రీనివాస! జగదేకదయైకసింధో!  
శ్రీ దేవతాగృహభుజాంతరదివ్యమూర్తే!  
శ్రీ వేంకటాచలపతే! తవ సుప్రభాతమ్.

శ్రీ స్వామిపుష్కరిణికాఽఽప్లవనిర్మలాంగాః  
శ్రేయోఽర్థినో హరవిరించి సనందనాద్యాః,  
ద్వారే వసంతి వరవేత్రహతోత్తమాంగాః  
శ్రీ వేంకటాచలపతే! తవ సుప్రభాతమ్.

శ్రీశేష శైల గరుడాచలవేంకటాద్రి  
నారాయణాద్రి వృషభాద్రి వృషాద్రిముఖ్యామ్,  
ఆఖ్యాం త్వదీయవసతే రనిశం వదంతి  
శ్రీ వేంకటాచలపతే! తవ సుప్రభాతమ్.

సేవాపరాః శివసురేశకృశానుధర్మ  
రక్షోఽంబునాథపవమాన ధనాధినాథాః,  
బద్ధాంజలిప్రవిలసన్ నిజశీర్షదేశాః

శ్రీ వేంకటాచలపతే! తవ సుప్రభాతమ్.

ధాటిషు తే విహగరాజమృగాధిరాజ  
నాగాధిరాజ గజరాజహయాధిరాజాః,  
స్వస్వాధికారమహిమాదికమర్థయంతే  
శ్రీ వేంకటాచలపతే! తవ సుప్రభాతమ్.

సూర్యేందుభౌమబుధవాక్పతికావ్యసౌరి  
స్వర్భానుకేతుదివిపత్పరిష (త్పథానాః,  
త్వద్దాసదాసచరమావధి దాసదాసాః  
శ్రీ వేంకటాచలపతే! తవ సుప్రభాతమ్.

త్వత్పాదధూళిభరితస్ఫురితోత్తమాంగాః  
స్వర్గాపవర్గనిరపేక్షనిజాంతరంగాః,  
కల్పాగమాకలనయాఽఽకులతాం లభంతే  
శ్రీ వేంకటాచలపతే! తవ సుప్రభాతమ్.

త్వద్గోపురాగ్రశిఖరాణి నిరీక్షమాణాః  
స్వర్గాపర్గపదవీం పరమాం శ్రయంతః  
మర్త్యా మనుష్యభువనే మతిమాశ్రయంతే  
శ్రీ వేంకటాచలపతే! తవ సుప్రభాతమ్.

శ్రీభూమినాయక దయాది గుణమృతాభే!  
దేవాదిదేవ! జగదేకశరణ్యమూర్తే!  
శ్రీమన్ననంతగరుడాదిభిర్ఛితాంఘ్రే!

శ్రీ వేంకటాచలపతే! తవ సుప్రభాతమ్.

శ్రీపద్మాభ! పురుషోత్తమ! వాసుదేవ!  
వైకుంఠ! మాధవ! జనార్దన! చక్రపాణి!  
శ్రీవత్సచిహ్నా! శరణాగత పారిజాత!  
శ్రీ వేంకటాచలపతే! తవ సుప్రభాతమ్.

కందర్పదర్పహరసుందరదివ్యమూర్తే!  
కాంతాకుచాంబురుహకుట్మలలోలదృష్టే!  
కల్యాణనిర్మల గుణాకర దివ్యకీర్తే!  
శ్రీ వేంకటాచలపతే! తవ సుప్రభాతమ్.

మీనాకృతే! కమఠ! కోల! సృసింహ! వర్ణిన్!  
స్వామిన్! పరశ్వధతపోధన! రామచంద్ర!  
శేషాంశరామ! యదునందన! కల్కిరూప!  
శ్రీ వేంకటాచలపతే! తవ సుప్రభాతమ్.

ఏలాలవంగఘనసారసుగంధితీర్థం  
దివ్యం వియత్సరితి హేమఘటేషు పూర్ణమ్,  
ధృత్వాఽద్యవైదికశిఖామణయః ప్రహృష్టా  
తిష్ఠంతి వేంకటపతే! తవ సుప్రభాతమ్.

భాస్వాసుదేతి వికచాని సరోరుహాణి  
సంపూరయంతి నినదైః కకుభో విహంగాః,  
శ్రీవైష్ణవాస్సతతమర్ధిత మంగళాస్తే

ధామాశ్రయంతి తవ వేంకట! సుప్రభాతమ్.

బ్రహ్మో దయస్సురవరా సమహర్షయస్తే  
సంతస్సనందనముఖాస్తవ్యథ యోగివర్యాః,  
ధామాంతికే తవ హి మంగళవస్తుహస్తాః  
శ్రీ వేంకటాచలపతే! తవ సుప్రభాతమ్.

లక్ష్మీ నివాస! నిరవద్యగుణైకసింధో!  
సంసారసాగరసముత్తరణైకసేతో!  
వేదాంతవేద్య! నిజవైభవభక్తభోగ్య  
శ్రీ వేంకటాచలపతే! తవ సుప్రభాతమ్.

ఇత్థం పృషాచలపతేరిహసుప్రభాతం  
యే మానవాః ప్రతిదినం పఠితుం ప్రవృత్తాః  
తేషాం ప్రభాతసమయే స్మృతిరంగభాజాం  
ప్రజ్ఞాం పరార్థసులభాం పరమాం ప్రసూతే.

ఇతి శ్రీవేంకటేశ్వరసుప్రభాతమ్

## వేంకటేశస్తోత్రమ్

కమలాకుచచూచుక కుంకుమతో  
నియతారుణితాతుల నీలతనో!  
కమలాయత లోచన! లోకపతే!  
విజయీ భవ వేంకటశైలపతే!

సచతుర్ముఖిషణ్ముఖి పంచముఖి  
ప్రముఖాఖిలదైవతవనౌళిమణే!

శరణాగతవత్సలసారనిధే!  
పరిపాలయ మాం వృషశైలపతే!

అతివేలతయా తవ దుర్విష హై  
రనువేలకృతైరపరాధశతైః  
భరితం త్వరితం వృషశైలపతే!  
పరయా కృపయా పరిపాహి హరే

అధివేంకటశైలముదారమతే!  
జనతాభిమతాధిక దానరతాత్,  
పరదేవతయా గదితాన్నిగమైః  
కమలాదయితాన్నపరం కలయే.  
కలవేణురవాపశగోపవధూ  
శతకోటివృతాత్స్మరకోటిసమాత్,  
ప్రతివల్లవికాభిమతాత్సుఖదాత్  
పసుదేవసుతాన్నపరం కలయే.

అభిరామగుణాకర! దాశరథే!  
జగదేకధనుర్ధర! ధీరమతే!  
రఘునాయకరామ! రమేశ! విభో!  
వరదో భవ దేవ! దయాజలధే!

అవనీతనయా కమనీయకరం  
రజనీకరచారుముఖాంబురుహమ్,  
రజనీచరరాజత మోమిహిరం

మహనీయమహం రఘురామమయే.

సుముఖం సుహృదం సులభం సుఖదం  
స్వనుజం చ సుకాయ మమోఘశరమ్  
అపహాయ రఘూర్ధ్వహమన్యమహం  
న కథంచన కంచన జాతు భజే.

వినా వేంకటేశం న నాథో న నాథః  
సదా వేంకటేశం స్మరామి స్మరామి,  
హరే! వేంకటేశం! ప్రసీద ప్రసీద  
ప్రియం వేంకటేశ! ప్రయచ్ఛ ప్రయచ్ఛ.

అహం దూరతస్తే పదాంభోజయుగ్మ  
ప్రణామేచ్ఛయా ౨౨గత్య సేవాం కరోమి,  
సకృత్సేవయా నిత్యసేవా ఫలం త్వం  
ప్రయచ్ఛ ప్రయచ్ఛ ప్రభో వేంకటేశ!

అజ్ఞానినా మయా దోషాన్, అశేషాన్ విహితాన్ హరే!  
క్షమస్వ త్వం క్షమస్వ త్వం శేషశైలశిఖామణి!

ఇతి శ్రీ వేంకటేశ స్తోత్రం సంపూర్ణమ్

### శ్రీవేంకటేశ ప్రపత్తిః

ఈశానాం జగతోఽస్య వేంకటపతేర్విష్ణోః పరాం ప్రేయసీం  
తద్వక్షఃస్థల నిత్యవాసరసికాం తత్ క్షాంతిసంవర్ధినీమ్,  
పద్మాలంకృతపాణివల్లవయుగాం పద్మాసనస్థాం శ్రియం  
వాత్సల్యాది గుణోజ్జ్వలాం భగవతీం వందే జగన్మాతరమ్.

శ్రీమన్ కృపాజలనిధే! కృతసర్వలోక!  
 సర్వజ్ఞ! శక్త! సతవత్సల! సర్వశేషిన్,  
 స్వామిన్ సుశీల సులభాశ్రిత పారిజాత!  
 శ్రీవేంకటేశచరణౌ శరణం ప్రపద్యే.

సద్యో వికాసి సముదిత్వర సాంద్రరాగ  
 సౌరభ్యనిర్భరసరోరుహ సామ్యవార్తామ్,  
 సమ్యక్ష్ణ సాహసపదేష్ఠ విలేఖయంతౌ  
 శ్రీవేంకటేశచరణౌ శరణం ప్రపద్యే.

ఆనూపురాద్ధిత సుజాత సుగంధిపుష్ప  
 సౌరభ్య సౌరభకరా సమసన్నివేశా,  
 సౌమ్యౌ సదానుభవనేఽపి నవానుభావ్యౌ  
 శ్రీవేంకటేశచరణౌ శరణం ప్రపద్యే.

రేఖామయధ్వజసుధాకలశాతపత్ర  
 వజ్రాంకుశాంబురుహ కల్పకశంఖచక్రైః  
 భవ్యయౌరలంకృతతలౌ పరతత్త్వ చిహ్నయిః  
 శ్రీవేంకటేశచరణౌ శరణం ప్రపద్యే.

తామ్రోదరద్యుతిపరాజితపద్మరాగౌ  
 బాహ్యోయిర్మహోభిరభిభూత మహేంద్రనీలౌ,  
 ఉద్యన్నఖాంశుభిరుదస్త శశాంక భాసౌ  
 శ్రీవేంకటేశచరణౌ శరణం ప్రపద్యే.

సప్రేమభీతికమలాకరపల్లవాభ్యాం  
 సంవాహనే ఓపి సపదిక్లమమాదధానా,  
 కాంతావవాఙ్మనసగోచరసౌకుమార్యా  
 శ్రీవేంకటేశచరణౌ శరణం ప్రపద్యే.

లక్ష్మీమహీతదనురూపనిజానుభావ  
 నీలాదిదివ్యమహిషీ కరపల్లవానామ్,  
 ఆరుణ్యాసంక్రమణతః కిల సాంద్రరాగౌ  
 శ్రీవేంకటేశచరణౌ శరణం ప్రపద్యే.

నిత్యానమద్విధిశివాదికిరీటకోటి  
 ప్రత్యుప్తదీప్త సవరత్నమహః ప్రరోహైః  
 నీరాజనావిధిముదారముపాదధానౌ  
 శ్రీవేంకటేశచరణౌ శరణం ప్రపద్యే.

‘విష్ణోః పదే పరమ’ ఇత్యుదితప్రశంసౌ  
 యౌ ‘మధ్వ ఉత్స’ ఇతి భోగ్యతయాఽప్యపాత్తై,  
 భూయస్తథేతి తప పాణితల ప్రదిష్టౌ  
 శ్రీవేంకటేశచరణౌ శరణం ప్రపద్యే.

పార్థాయ తత్సదృశసౌరథినా త్వయైవ  
 యౌ దర్శితౌ స్వచరణౌ శరణం ప్రజేతి,  
 భూయోఽపి మహ్యామిహ తౌ కరదర్శితౌ తే  
 శ్రీవేంకటేశచరణౌ శరణం ప్రపద్యే.

మన్నార్థి కాళియఫణే వికటాటవీషు  
 శ్రీ వేంకటాద్రిశిఖరే శిరసి శ్రుతీనామ్,  
 చిత్తే ఓష్యనస్య మనసాం సమమాహితౌ తే  
 శ్రీవేంకటేశచరణౌ శరణం ప్రపద్యే.

అమ్లానహృష్యదవనీతలకీర్ణపుష్పౌ  
 శ్రీవేంకటాద్రిశిఖారాభరణాయమానౌ,  
 ఆనందతాఖిలమనోసయనౌ తవైతౌ  
 శ్రీవేంకటేశచరణౌ శరణం ప్రపద్యే.

ప్రాయః ప్రపన్న జనతాప్రథమావగాహ్యౌ  
 మాతుః స్తనావివ శిశోరమ్పతాయమానౌ,  
 ప్రాప్తౌ పరస్పరతులామతులాంతరౌ తే  
 శ్రీవేంకటేశచరణౌ శరణం ప్రపద్యే.

సత్తోవ్త్తరైస్సతతసేవ్యపదాంబుజేన  
 సంసారతారకదయార్ద్ర దృగంచలేన,  
 సౌమ్యాపయంతృమునినామమదర్శితౌ తే  
 శ్రీవేంకటేశచరణౌ శరణం ప్రపద్యే.

శ్రీశశ్రియా ఘటికయా త్వదుసాయభావే  
 ప్రాప్యే త్వయి స్వయము పేయతయా స్ఫురంత్యా,  
 నిత్యాశ్రితాయ నిరవద్యగుణాయ తుభ్యం  
 స్యాం కింకరో వృషగిరీశ న జాతు మహ్యామ్

ఇతి శ్రీ వేంకటేశ ప్రపత్తి సంపూర్ణమ్

## శ్రీవేంకటేశ మంగళాశాసనమ్

శ్రీయఃకాంతాయ కల్యాణనిధయే నిధయేఽర్థినామ్,  
శ్రీవేంకటనివాసాయ శ్రీనివాసాయ మంగళమ్.

లక్ష్మీసవిభ్రమాలోక సుభ్రూవిభ్రమచక్షుషే,  
చక్షుషే సర్వలోకానాం వేంకటేశాయ మంగళమ్.

శ్రీ వేంకటాద్రిశృంగాగ్ర మంగళాభరణాంఘ్రయే,  
మంగళానాం నివాసాయ శ్రీనివాసాయ మంగళమ్.

సర్వాపయవసౌందర్యసంపదా సర్వచేతసామ్,  
సదా సమ్మోహనాయాఽస్తు వేంకటేశాయ మంగళమ్.

నిత్యాయ నిరవద్యాయ సత్యానంద చిదాత్మనే,  
సర్వాంతరాత్మనే శ్రీమద్వేంకటేశాయ మంగళమ్.

స్వతస్సర్వవిదే సర్వశక్తయే సర్వశేషిణే,  
సులభాయ సుశీలాయ వేంకటేశాయ మంగళమ్.

పరస్మయి బ్రహ్మణే పూర్ణకామాయ పరమాత్మనే,  
ప్రయుంజే పరతత్త్వాయ వేంకటేశాయ మంగళమ్.

ఆకాలతత్త్వమశ్రాంతమాత్మనామను పశ్యతామ్,  
అత్యుష్టామృతరూపాయ వేంకటేశాయ మంగళమ్.

ప్రాయః స్వచరణౌ పుంసాం శరణ్యత్వేన పాణినా,  
కృపయా దిశతే శ్రీమద్వేంకటశాయ మంగళమ్.

దయామృతతరంగిణ్యాస్తరంగైరివ శీతలైః,  
అపాంగైస్సించతే విశ్వం వేంకటేశాయ మంగళమ్.

ప్రగ్భాషాంబరహేతీనాం సుషమాఽఽవహముర్తయే,  
సర్వార్తిశమనాయాస్తు వేంకటేశాయ మంగళమ్.

శ్రీవైకుంఠవిరక్తాయ స్వామిపుష్కరిణీతటే,  
రమయా రమమాణాయ వేంకటేశాయ మంగళమ్.

శ్రీమత్సుందర జామాతృముని మాససవాసినే,  
సర్వలోకనివాసాయ శ్రీనివాసాయ మంగళమ్.

మంగళాశాసనపరైర్మదాచార్యపురోగమైః

సర్వయిశ్చ పూర్వయి రాచార్యయిః సత్కృతాయాస్తు మంగళమ్.

ఇతి శ్రీవేంకటేశ మంగళాశాసనం సంపూర్ణమ్

ప్రతివాది భయంకర్గా ప్రసిద్ధి చెందిన అణ్ణన్ రచించిన సుప్రభాతం, స్తోత్రమ్, ప్రపత్తి,  
మంగళాశాసనం నేటికీ తిరుమల కొండలలో తెల్లవారుజామున శ్రీవారి సమక్షంలో అర్చన  
స్వాముల పఠనంతో ప్రతిధ్వనిస్తూ ఉంటాయి.

## శ్రీ వేంకటేశ్వర కరావలంబస్తోత్రమ్

శ్రీ శేషశైలసునికేతన దివ్యమూర్తే

నారాయణాఽఽచ్యుతహరే నళినాయతాక్ష

లీలాకటాక్ష పరిరక్షిత సర్వలోక

శ్రీ వేంకటేశ మమ దేహి కరావలంబమ్.

బ్రహ్మాదివందిత పదాంబుజ శంఖపాణే  
శ్రీ మత్పుదర్శన సుశోభిత దివ్యహస్త  
కారుణ్యసాగర శరణ్య సుపుణ్యమూర్తే  
శ్రీ వేంకటేశ మమ దేహి కరావలంబమ్.

వేదాంతవేద్య భవసాగర కర్ణధార  
శ్రీపద్మనాభ కమలార్చితపాదపద్మ,  
లోకైకపావన పరాత్పర పాపహారిన్  
శ్రీ వేంకటేశ మమ దేహి కరావలంబమ్.

లక్ష్మీవతే నిగమలక్ష్మ్య నిజస్వరూప  
కామాదిదోష పరిహారితబోధదాయిన్,  
దైత్యాది మర్దన జనార్దన వాసుదేవ  
శ్రీ వేంకటేశ మమ దేహి కరావలంబమ్.

తాపత్రయం హర విభో రభసాన్మూరారే  
సంరక్ష మాం కరుణయా సరసీరుహాక్ష ,  
మచ్చిష్యమప్యనుదినం పరిరక్ష విష్ణో  
శ్రీ వేంకటేశ మమ దేహి కరావలంబమ్.

శ్రీజాతరూప నవరత్న అసత్కీరీట  
కస్తూరికా తిలక శోభిలలాటదేశ,  
రాకేందుబింబ వదనాంబుజ వారిజాక్ష

శ్రీ వేంకటేశ మమ దేహి కరావలంబమ్.

వందారులోక పరదాన వచోవిలాస  
రత్నాఢ్యహార పరిశోభిత కంబుకంఠ,  
కేయూరరత్న సువిభాసి దిగంతరాళ  
శ్రీ వేంకటేశ మమ దేహి కరావలంబమ్.

దివ్యాంగదాంచిత భుజద్వయ మంగళాత్మన్  
కేయూరభూషణ సుశోభిత దీర్ఘబాహో,  
నాగేంద్ర కంకణ కరద్వయకామదాయిన్  
శ్రీ వేంకటేశ మమ దేహి కరావలంబమ్.

స్వామిన్! జగద్ధరణ వారిధి మధ్యమగ్నం  
మాముద్ధరాద్య కృపయా కరుణాపయోధే  
లక్ష్మీం చ దేహి విపులామృణవారణాయ  
శ్రీ వేంకటేశ మమ దేహి కరావలంబమ్.

దివ్యాంగరాగ పరిచర్చిత కోమలాంగ  
పీతాంబరావృతతనో తరుణార్కభాస  
సత్కాంచనాభ పరిధాన సుపట్టబంధ  
శ్రీ వేంకటేశ మమ దేహి కరావలంబమ్.

రత్నాఢ్యధామ సునిబద్ధ కటివ్రదేశ  
మాణిక్యదర్పణ సుసన్నిభ జానుదేశ,  
జంఘాద్వయేన పరిమోహిత సర్వలోక

శ్రీ వేంకటేశ మమ దేహి కరావలంబమ్.

లోకైకసావన అసత్పురిశోభితాంఘ్రి  
త్వత్పాద దర్శన దినేశమహాప్రసాదాత్,  
హార్దం తమశ్చ సకలం అయమాప భూమన్  
శ్రీ వేంకటేశ మమ దేహి కరావలంబమ్.

కామాదివైరినివహో ప్రియ మాం ప్రయాతః  
దారిద్ర్యమవ్యపగతం సకలం దయాళో,  
దీనంచ మాం సమపలోక్య దయార్థ దృష్ట్వా  
శ్రీ వేంకటేశ మమ దేహి కరావలంబమ్.

శ్రీవేంకటేశ పదపంకజషట్పదేన  
శ్రీమన్ నృసింహ యతినా రచితం జగత్యామ్,  
ఏతత్పఠంతి మనుజాః పురుషోత్తమస్య  
తే ప్రాప్నువంతి పరమాం పదవీం మురారేః

ఇతి శ్రీ వేంకటేశ్వర కరవాలంబస్తోత్రం సంపూర్ణమ్

## శ్రీవేంకటేశ్వర వజ్రకవచమ్

నారాయణం పరం బ్రహ్మ, సర్వకారణ కారణమ్,  
ప్రపద్యే, వేంకటేశాఖ్యం తదేవ కవచం మమ.

సహస్ర శీర్షా పురుషో, వేంకటేశః, శిరోఽవతు,  
ప్రాణేశః ప్రాణ నిలయః, ప్రాణం రక్షతు మే హరిః.

ఆకాశరాట్ సురానాథ! ఆత్మానం మే సదావతు,

దేవ దేవోత్తమః పాయాత్, దేహం మే వేంకటేశ్వరః.

సర్వత్ర సర్వ కాలేషు, మంగాంబాజాని రీశ్వరః,  
పాలయే న్మామకం కర్మ, సౌఖ్యం నః ప్రయచ్ఛతు.

శ్రీ వేంకటేశ్వర స్వామి శ్రీ వజ్ర కవచం పుమాన్  
సాయంప్రాతః పఠేన్నిత్యం మృత్యుం తరతి నిర్భయః.

ఇతి శ్రీవేంకటేశ్వర వజ్రకవచం సంపూర్ణమ్.

## సుదర్శన మహాస్తోత్రమ్

సహస్ర్రాదిత్య సంకాశం సహస్ర వదనంపరమ్  
సహస్ర్రోధో సహస్రారం ప్రపద్యేహం సుదర్శనమ్॥

హసంతం హారకేయూరం ముకుటాంగద భూషణమ్  
భూషణైః భూషిత తనుం ప్రపద్యేహం సుదర్శనమ్॥

స్రాకార సహితం మంత్రం వదంతం శత్రు నిగ్రహమ్  
సర్వదోషప్రశమనం ప్రపద్యేహం సుదర్శనమ్॥

రణత్కింకిణి జాలేస రాక్షసానాం భయావహమ్  
దీప్తకేశం విరూపాక్షం ప్రపద్యేహం సుదర్శనమ్॥

హూంకార భైరవం భీమం ప్రపన్నార్తి హరం ప్రియమ్  
సర్వదుష్టప్రశమనం ప్రపద్యేహం సుదర్శనమ్॥

ఘట్కారాంత మనిర్దేశ్యం దివ్య మంత్రేణ సంయుతమ్

శివం ప్రసన్నవదనం ప్రపద్యేహం సుదర్శనమ్॥

ఏతైః షడ్భిః స్తుతోదేవో భగవాన్ శ్రీ సుదర్శనః

రక్షాం కరోతి సర్వాత్వా సర్వత్ర విజయీ భవేత్॥

ఇతి సుదర్శన మహాస్తోత్రమ్ సంపూర్ణమ్.

శ్రీ రామానుజాచార్య విరచిత

శ్రీ వేంకటేశ్వర కరావలంబస్తోత్రమ్

1. సర్వశాస్త్ర ప్రదాతారం సర్వాభీష్ట ఫలప్రదం  
 భజేలక్ష్మీ హయగ్రీవం వాక్పటుత్వార్థ సిద్ధయే  
 శ్రీ మల్లక్ష్మీ హయ గ్రీవం సర్వాభీష్ట ఫలప్రదం  
 వాక్పటు త్వార్థ సిద్ధ్యర్థం భజామి సతతం హృది ॥

2. శ్రీ శేష భూధర నికేతన నిత్యవాసః  
 పద్మాపదేపతగ వామన పద్మనేత్ర  
 స్వామిన్ దయా భరణ పాలిత సర్వలోక  
 శ్రీ వేంకటేశ మమదేహికరావలంబమ్ ॥

3. శేషాద్రి నాథ శకలీకృత దైత్యనాథ  
 శ్రీనారద ప్రముఖ సేవిత చిత్స్వరూప  
 వేదాంత వేద్య గుణహృద్య రథాంగపాణి  
 శ్రీ వేంకటేశ మమదేహి కరావలంబమ్ ॥

4. శ్రీవత్సలాంచిత పటీరవిలిప్తదేహ  
 బృందావనాదృతవిహార సతారహార  
 గోగోపరాడ్ ప్రజ వధూహృదయాంతరస్థ  
 శ్రీ వేంకటేశమమదేహి కరావలంబమ్ ॥

5. యుష్మద్దర స్మిత మనోహర కౌముదీభిః

- దూరీకురు త్రిభువనేశ్వర మామకీసం  
 పాపాంధకారపటలం విటలాక్షపంద్య  
 శ్రీ వేంకటేశమమదేహి కరావలంబమ్ ॥
6. శ్రీనాథ ముఖ్యనిఖిలాండ్ర కవీశవంద్య  
 కారుణ్య పూర్ణగరుడధ్వజయోగరాజ  
 హేపార్థ సూత వికసద్వన మాలి కాఢ్య  
 శ్రీ వేంకటేశమమ దేహికరావలంబమ్ ॥
7. నారాయణాద్రి శిఖరోజ్వల రత్న దీప  
 సంసార సింధు పతితం సరసీరుహాక్ష  
 సంరక్షమామ్ కరుణ యాధృత శంఖ చక్ర  
 శ్రీ వేంకటేశ మమ దేహికరావలంబమ్ ॥
8. భక్తాంజనాది నిజభృత్య సుపూజితాంఘ్రి  
 కల్యాణ పూర్ణకమలాప్రియం కంజనేత్ర  
 గోపర్థనోద్ధరణ గోపకిశోరమూర్తే  
 శ్రీ వేంకటేశ మమ దేహికరావలంబమ్ ॥
9. శ్రీ శంఖ చక్రపరదాభయ హస్తముద్రా  
 కామోదకీ కటక కుండల భాసమూర్తే  
 శ్రీ శేషభూమి ధరమౌళి మహేంద్ర నీల  
 శ్రీ వేంకటేశ మమ దేహికరావలంబమ్ ॥
10. బ్రహ్మణ్యదేవపురుషోత్తమ కేశినాశ  
 మన్నాథ సాధు జననాథ దయాసనాథ  
 గోవింద రామయదుసింహభవాబ్ధిపోత  
 శ్రీ వేంకటేశ మమ దేహికరావలంబమ్ ॥

11. శ్రీమత్కృపాజలనిధే శ్రితసర్వలోక  
 సీతాపతే శరధి బంధన రామభద్ర  
 భీతాభయా ప్రదదయామయ సత్యసంధ  
 శ్రీ వేంకటేశ మమ దేహికరావలంబమ్ ॥
12. నారాయణాచ్యుత జనార్ధన శార్ఙ్గ ధన్వన్  
 ప్రహ్లాద పాలకపరాత్పరనారసింహో  
 శ్రీ దేవకీతనయకైటభదానవారే  
 శ్రీ వేంకటేశ మమ దేహికరావలంబమ్ ॥
13. లీలాకటాక్షపరిపూరిత భక్తికామ  
 నత్వాం భవంత మనఘం సుగతిం భజంతే  
 దౌర్గత్య దుర్విషయం మమగ్నహృదోపిలోకాః  
 శ్రీ వేంకటేశ మమ దేహికరావలంబమ్ ॥
14. శ్రీమత్స్య కూర్మకిటి రూప సృసింహమూర్తే  
 శ్రీ వామనాఖ్య భృగురామ రఘుప్రవీర  
 హేరేవతీశ జననాయక కల్మీరూప  
 శ్రీ వేంకటేశ మమ దేహికరావలంబమ్ ॥
15. హేపూతనాంతక శివశంకరగోప విష్ణో  
 రాజాధిరాజ నరసింహ వికుంతవాస  
 వ్యాసాది మౌని గణపూజిత దీన బంధో  
 శ్రీ వేంకటేశ మమ దేహికరావలంబమ్ ॥
16. అజ్ఞాన సాగర సముత్తరణైక సేతో  
 సు జ్ఞానమార్గ ఘటనా పటుసిద్ధ హస్త  
 దారిద్ర్య పూర్వదురితౌ వినాశవిష్ణో

శ్రీ వేంకటేశ మమ దేహికరావలంబమ్ ॥

17. మోహాంధకారపతితం కృపయాప్రభోమాం

పాలిత భక్తాఘ్న మహాంశరణం ప్రపద్యే

వ్యాసాంబరీష శుకశౌనక భక్తరీత్యా

శ్రీ వేంకటేశ మమ దేహికరావలంబమ్ ॥

18. శ్రీరుక్మిణీ కుచ తలాద్ధ పటీర చిహ్నా

శ్రీకౌస్తుభాంకిత భుజాంతరదర్శనీయ

గోధూళి ధూసరిత కుంతల గోపవేష

శ్రీ వేంకటేశ మమ దేహికరావలంబమ్ ॥

19. శ్రీ మత్స్యరూప కనకాది సమర్చనీయ

కృష్ణ స్వరూప భగవన్ నవమేఘనీల

భక్తార్తి వారణ పరాయణనీరజాక్ష

శ్రీ వేంకటేశ మమ దేహికరావలంబమ్ ॥

20. విద్యా విహీన మఘలీన మతీవదీన

మేనంత్య దంఘ్రి సరసీజని సర్గదానం

పాహిశ్వరేశ్వర నమేగతి రస్యధాస్తి

శ్రీ వేంకటేశ మమ దేహికరావలంబమ్ ॥

21. బ్రహ్మాండ్ర రుద్రమరుదర్చిత పాదపద్మ

కాళీయభోగి ఫణినర్తకి దివ్యమూర్తే

అన్నార్య ముఖ్య బుధగీత మహా చరిత్ర

శ్రీ వేంకటేశ మమ దేహికరావలంబమ్ ॥

22. దేవాదిదేవ ముని పూజిత రావణారే

సుగ్రీవ సత్యఖ విభీషణ రాజ్యదాయిన్

సీతాముఖాబ్జ మధుసేవన మత్తభృంగ  
శ్రీ వేంకటేశ మమ దేహికరావలంబమ్ ॥

23. పద్మావతీ హృదయ సారస సారపాస్త  
సౌవర్ణ చేల దురిత వ్రజనాశశీల  
దాసౌఘసారస కదంబక రాజహంస  
శ్రీ వేంకటేశ మమ దేహికరావలంబమ్ ॥

24. ఆకాశరాజ తనయా హృదయైకబంధో  
భక్తార్చనీయ పదపద్మగుణైక సింధో  
లక్ష్మీ పతేష్ట దిగధీశ నుత ప్రభావ  
శ్రీ వేంకటేశ మమ దేహికరావలంబమ్ ॥

25. శ్రీ వేంకటాద్రి నిలయస్య గుణప్రసూన  
మాధ్వీరసా తిశయ పానమదోత్కటేన  
శ్రీ వేంకటేశ చరణాబ్జ మధువ్రతేన  
రామానుజేన రచితో మధురస్తవోయమ్ ॥

26. ఇతీదం వేంకటేశస్య  
స్తోత్ర భక్త్యాకృతంమయా  
పఠద్భ్యో భక్తవరేభ్యో  
నిత్యశ్రీర్నిత్య మంగళమ్ ॥  
రామానుజేన రచితం వేంకటేశ సమర్పితమ్  
స్తుతి రత్న మిదం జీయా దాచంద్రార్కం మహేతలే॥

శ్రీ రామానుజాచార్య విరచిత శ్రీ వేంకటేశ్వర కరావలంబస్తోత్రమ్ సంపూర్ణమ్